

Täze tuýuglar

Category: Goşgular, Kitapcy
написано kitapcy | 26 января, 2025
Täze tuýuglar TÄZE TUÝUGLAR



Adam edip, meni derde ýaradan,
Indem golda her bir ýerde Ýaradan.
Garasam, çar ýanym dostlam gülýärler,
A meň içim doly ganly ýaradan.

Diýdiler: sen ýolda, ýoluňa gara,
Käydiler: hiç sürtme iliňe gara.
Arş-agla arz edip, arzy geçmedik,
Gahar edip gara diýýär ak gara.

Sabrym ýetmän garaşýaryn kä güne,
Seni tapman sataşýaryn nä güne?!
Ýene daňa çenli adyň pyşyrdap,
Seniň bilen ýetýän ýaly ak Güne.

Düşürýänçäň sözleň melegin ele,
Yhlas bilen sözleň elegin ele.
Bir paýhasly dana aýdan ekeni,
Rysk i:ner agzydan, ýetmese ele.

Mal bakan, ýer eken hem-de ýap gazan,
Ýagşy işde abraý alyp at gazan!
Her haçan dowzahy ýada salýandyr,
Haram gazanç bilen gaýnaýan gazan.

Ýazlar ýaýlalara ýazylan haly,
Güller ýaňagynyň düzülen haly.
Ýeller gam nemine ezilen wagty,
Ýar ýene gelmese, bozular haly.

Gybat gep ýaýradyp ýakyn-ýada sen,
Diliňi saýradyp ýörmüň ýa-da sen.
Ajap dynç alarsyň Sakar dowzahda,
Bu dünýäde gybat edip ýada sen.

Köpdür ýalançynyň hilesi, aly,
Yzyňdan galmaýan arwahy aly.
Gözlerini batyl edibem biler,
Haýat bakjasynyň gyrmyzy-aly.

Bag içinden parran geçýän salma bar,
Nar gülläp dur, getiripdir alma bar.
Ýar intizar suwly ýabyň boýunda,
Sabryny suw-sil eýleýip durma. Bar!

Tiziräk ugradyň ilime sary,
Gam-gussa çekmänä roýuma sary.
Sypyran dek mekgejöwen köýnegiň,
Bu gamly ýüregiň galmady sary

Gül ýüzüňi ezmän ajy gözýaşa,
Bir arzuwym gülüp-oýnap ýüz ýaşa.
Bir-ä ajal hemem söýgi gelende,
Seretmez ekeni garry hem ýaşa.

Sylapberdi MUHAMOW.

13.09.2024 Goşgular